

राष्ट्रीय कृषि विकास योजनेअंतर्गत कांदाचाळ उभारणी हा प्रकल्प सन २०१६-१७ मध्ये राबविण्यास प्रशासकीय मान्यता देणेबाबत.

महाराष्ट्र शासन
कृषी ,पशुसंवर्धन, दुग्धव्यवसाय विकास व मत्स्यव्यवसाय विभाग
शासन निर्णय क्रमांक : राकृवियो-२०१५/प्र.क्र.१४४/९-अ
मादाम कामा रोड, हुतात्मा राजगुरु चौक,
मंत्रालय विस्तार, मुंबई ४०० ०३२
दिनांक : २६ जुलै, २०१६

वाचा:- शासन पत्र कृषी ,पशुसंवर्धन, दुग्धव्यवसाय विकास व मत्स्यव्यवसाय विभाग,
क्र. RKV-0216/C.R.16/RKVY CELL, Dated 9th May, 2016.

प्रस्तावना :-

मा. मुख्य सचिव, महाराष्ट्र राज्य यांचे अध्यक्षतेखालील दि.१३ एप्रिल, २०१६ रोजी झालेल्या राष्ट्रीय कृषि विकास योजनेच्या राज्यस्तरीय प्रकल्प मंजूरी समितीच्या (SLSC) २१ व्या बैठकीत सन २०१६-१७ मध्ये राष्ट्रीय कृषि विकास योजनेअंतर्गत “कांदाचाळ उभारणी” हा प्रकल्प राज्यात राबविण्यास मंजूरी देण्यात आली आहे.

कांदाचाळ उभारणी योजनेसाठी राज्यातील शेतकऱ्यांचा वाढता प्रतिसाद लक्षात घेता राष्ट्रीय कृषि विकास योजनेअंतर्गत कांदाचाळ उभारणीकरीता रु. २५.०० कोटी रकमेचा प्रकल्प राबविण्यास प्रशासकीय मान्यता देण्याची बाब शासनाच्या विचाराधीन होती. तदनुषंगाने शासन पुढीलप्रमाणे निर्णय घेत आहे :-

शासन निर्णय :-

१. सन २०१६-१७ मध्ये राष्ट्रीय कृषि विकास योजनेअंतर्गत कांदाचाळ उभारणी प्रकल्प राज्यात राबविण्यास प्रशासकीय मान्यता देण्यात येत आहे.
२. सदर प्रकल्प एकात्मिक फलोत्पादन विकास अभियानाच्या मार्गदर्शक सुचनांनुसार राज्यातील सर्व जिल्ह्यांमध्ये राबविण्यात येईल.
३. मंजूर निधीपैकी केंद्र शासनाचा हिस्सा ६० टक्के व राज्य शासनाचा हिस्सा ४० टक्के राहील.
४. प्रकल्पांतर्गत निधीचे वाटप जिल्हा/ तालूका निहाय करण्यात यावे.
५. प्रकल्पांतर्गत लाभार्थ्यांचे अर्ज प्राप्त झाल्यानंतर लाभार्थ्यांची निवड लॉटरी (Lottery) पध्दतीने करण्यात यावी.
६. निवडलेल्या लाभार्थ्यांना पूर्व संमती देण्यात यावी. पूर्वसंमती नंतर उभारलेल्या कांदाचाळांची रीतसर तपासणी करण्यात यावी व तदनंतर अनुदानाची रक्कम थेट लाभार्थ्यांच्या बँक खात्यावर जमा करण्यात यावी.

७. प्रकल्पाचा निधी पूर्वसंमती शिवाय उभारण्यात आलेल्या कांदाचाळी करीता वापरण्यात येवू नये.
८. प्रस्तुत प्रकल्प राबविण्याकरीता निधी वितरणाची कार्यवाही राष्ट्रीय कृषि विकास योजना कक्ष, कृषि व पदुम विभाग, मंत्रालय, मुंबई यांच्याकडून करण्यात येईल.
९. प्रकल्पाची अंमलबजावणी व्यवस्थापकीय संचालक, महाराष्ट्र राज्य फलोत्पादन व औषधी वनस्पती मंडळ, महाराष्ट्र राज्य, पुणे यांचे सनियंत्रणाखाली कृषि विभागामार्फत करण्यात यावी.
१०. व्यवस्थापकीय संचालक, महाराष्ट्र राज्य फलोत्पादन आणि औषधी वनस्पती मंडळ, पुणे यांनी, केंद्र शासनाच्या मार्गदर्शक सूचनानुसार या योजनेचा आर्थिक व भौतिक प्रगती अहवाल विहित मुदतीत केंद्र शासनाला तसेच राज्य शासनाला सादर होईल याची दक्षता घेण्यात यावी.
११. सदर प्रकल्प महाराष्ट्र राज्य फलोत्पादन व औषधी वनस्पती मंडळ, पुणे यांचेमार्फत निर्गमित मार्गदर्शक सूचनांप्रमाणे राबविण्यात यावा.
१२. राष्ट्रीय कृषि विकास योजनेअंतर्गत कांदाचाळ उभारणी प्रकल्पासाठी उपलब्ध करून देण्यात येत असलेला निधी रक्कम रु. २५.०० कोटी सन २०१६-१७ या चालू वित्तीय वर्षात अखर्चित राहणार नाही याची काळजी अंमलबजावणी यंत्रणांनी घ्यावी.
१३. योजनेतील निधी खर्चाचे उपयोगिता प्रमाणपत्र व्यवस्थापकीय संचालक, महाराष्ट्र राज्य फलोत्पादन व औषधी वनस्पती मंडळ, पुणे यांनी राकृवियो कक्ष, कृषि व पदुम विभाग, मंत्रालय, मुंबई यास वेळोवेळी सादर करण्याची कार्यवाही करावी.
१४. सदर शासन निर्णयाची काटेकोरपणे अंमलबजावणी होईल याची दक्षता आहरण व संवितरण अधिकारी यांनी घ्यावी. या योजनेसाठी खर्च करताना सर्व वित्तीय नियम, विनियम, वित्तीय शासन निर्णय, अधिसूचना, आदेश, केंद्र शासनाने वेळोवेळी निर्गमित केलेले आदेश, केंद्रीय दक्षता आयोगाच्या मार्गदर्शक सूचना आणि भारताचे नियंत्रक व महालेखापरिक्षक यांचे या संदर्भातील निरीक्षण आणि खर्चात अनियमितता होणार नाही यांचे पालन होईल या अटीच्या अधिन राहून निधी खर्च करण्यास मान्यता देण्यात येत आहे.
१५. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१६०७२७१११९१८९२०१ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.
महाराष्ट्राचे राज्यपाल यांच्या आदेशानुसार व नावाने.

(अनिल वि.विशे)

कार्यासन अधिकारी, महाराष्ट्र शासन,

प्रति,

१) मा. मंत्री (कृषी) यांचे खाजगी सचिव, मंत्रालय, मुंबई -३२

- २) मा.राज्यमंत्री (कृषी) यांचे खाजगी सचिव, मंत्रालय, मुंबई -३२
- ३) सर्व सन्माननीय विधानपरिषद व विधानसभा सदस्य,
- ४) मा.अपर मुख्य सचिव, (कृषी) यांचे स्वीय सहाय्यक, मंत्रालय, मुंबई -३२
- ५) आयुक्त कृषी, महाराष्ट्र राज्य, पुणे.
- ६) व्यवस्थापकीय संचालक, महाराष्ट्र राज्य फलोत्पादन आणि औषधी वनस्पती मंडळ, पुणे
- ७) सर्व संचालक कृषी आयुक्तालय, महाराष्ट्र राज्य, पुणे,
- ८) सर्व विभागीय कृषी सहसंचालक,
- ९) सर्व जिल्हा अधिक्षक कृषी अधिकारी,
- १०) सहाय्यक संचालक (लेखा) कृषि आयुक्तालय, महाराष्ट्र राज्य, पुणे
- ११) महालेखापाल-१/२ (लेखा व अनुज्ञेयता) (लेखा परीक्षा) मुंबई /नागपूर,
- १२) संचालक लेखा व कोषागार अधिकारी, मुंबई (२ प्रती)
- १३) सहसंचालक लेखा व कोषागारे संगणक कक्ष, नवीन प्रशासन भवन, ५वा मजला, मुंबई -३२,
- १४) सर्व जिल्हा कोषागार अधिकारी
- १५) अधिदान व लेखाधिकारी, मुंबई.
- १६) निवासी लेखापरिक्षा अधिकारी, मुंबई
- १७) लेखाधिकारी, महाराष्ट्र राज्य फलोत्पादन आणि औषधी वनस्पती मंडळ, पुणे
- १८) माहिती व जनसंपर्क संचालनालय, मंत्रालय, मुंबई-३२.
- १९) निवड नस्ती.